

L-ISTORJA TAS-SALIB

(3 ta' Mejju)

F'ghadd iehor ta' din ir-Rivista: "Lehen l-Art Imqaddsa" (April-Gunju tas-sena l-oħra, 1955) inkiteb fuq kif Santa Liena sabet is-Salib ta' Kristu. Imma x'gara mis-Salib, wara li sabitu Santa Liena? Fuq dan sa nitkellmu l-lum.

Meta Santa Liena marret Ġerusalem u sabet is-Salib taht it-tlellix tal-*Forum* ta' Aelia Capitolina, kif kien semmieha Adrijanu lil Ġerusalem, meta bniesha mill-ġdid, wara li qalgħetu minn taht l-istatwi ta' Venus u Jupiter, nasbitu għal xi żmien għall-qima ta' l-Insara mbagħad baġtet biċċa minnu lill-Belt ta' Kostantinopli u biċċa oħra Ruma, iż-żewġt ibliet il-kbar ta' l-Imperu Rumana. Imma l-biċċa l-kbira, il-waqqafa, hallietha Ġerusalem.

Fis-sena 326 Santa Liena bdiet il-bini taż-żewġ knejjes kbar, l-Anastasis u l-Martyrion, waħda fuq il-Qabar ta' Kristu, u l-oħra fuq il-ġiebjja fejn insab is-Salib, imma l-blata tal-Kalvarju thalliet barra, mikxufa, imdawwra b'xatba tal-fidda, fil-ġenb, bejn iż-żewġ knejjes li semmejna fuq. Il-waqqafa tas-Salib qegħditha aktarx ġewwa knisja mhaffra fil-blat taht il-Martyrion, b'kull għozza magħluqa ġewwa kaxxa, bħal fosdqa, tal-fidda, tlellix bil-ħaġar ta' siwi kbir. Dawn il-knejjes kienu mżanznin u mberkin minn Markarju, l-Isqof ta' Ġerusalem fis-sena 335. Hemm, għadd kbir ta' Insara kienu jersqu ta' kull jum, jitolbu u jbusu l-Għuda Mqaddsa magħluqa fil-kaxxa tal-fidda (u waħda mir-raġunijiet li għalquha fil-kaxxa kienet għax l-Insara, qabel, meta jbusuha, kienu jigdmuha u jaqtgħu l-frak minnha bi snienhom, biex jehduh magħhom lejn

pajjżhom, meta kienu jkunu ġew mill-bgħid).

Imma ġara, li fis-sena 611, Kosroas, sultan tal-Persja, habat għar-Rumani u għalibhom. Ftit wara Erakliju, ħakkem Ruman fl-Eġittu, għadu ta' Kosroas, lahaq Imperatur, u għal hekk Kosroas aktar telagħlu. Imkabbar bil-qawwa tax-xwabel u tan-nies tiegħu, Kosroas resaq lejn il-Għarb u habat għall-Mesopotamja (fejn il-lum jgħidulu l-Għiraq), is-Suriya u l-ibliet kbar tal-qrib, u fl-aħħar wasal Ġerusalem, u hemm wera l-mibgħeda kollha li kellu lejn l-Insara. Hemm qatel għadd kbir ta' rhieb u qassisin, kull fejn sabhom, u garraf u haraq il-knejjes kollha li kienet bniet Santa Liena (barra mill-knisja miḡnija fuq il-Għar ta' Betlehem) fosthom l-Anastasi u l-Martyrion. Minn hemm seraq il-Għuda tas-Salib, bil-kaxxa tal-fidda mżejna bil-ġawħar, li kienet ġewwa fiha, u ħadha lejn il-Persja. Dan kien fis-sena 614.

L-Imperatur Erakliju, li kien Nisrani, sogħob bih wisq għal dak li kien għamel Kosroas, Sultan tal-Persja. Għal hekk għabar it-tajfa tiegħu, għamarha bl-aħjar għodda għat-taqbid, u b'hegga kbira u twemmin qawwi, resaq lejn ix-Xerq, u mogħni bix-xbieha ta' Ġesù fuq sidru, habat għal Kosroas u qatillu hafna nies u qabad 50,000 min-nies tat-tajfa tiegħu. Ta' għaqli li kien Erakliju lil dawn ma għamlilhom ebda ħsara, imma minn fuq raġa' tahom il-helsien. Għal hekk, dawn, minn ghedewwa ta' l-Insara, meta raw il-hniena ta' l-Imperatur Nisrani, qalbu u saru l-aqwa hbieb tagħhom, u b'hekk il-ħakkiema Persjani sfaw mil-għubin. Tarġa' Siroas, iben Kosroas,



1.-Għejja fejn Santa Liena sabet is-Salib Imqaddes, li l-lum hi maghmula Kappella.

imdejjaq bil-kefrija ta' missieru, ghamel ghalieh u qatlu biex jehles minnu, u f'it wara ghamel hbieb mar-Rumani u ma' l-Insara u heles mill-jasar lil Zakkarija, Patrijarka ta' Ġerusalem.

L-ewwel haġa li ghamel Erakliju, wara li sar habib tal-Persjani, talab li tirtaddlu l-Ghuda tas-Salib, li kienet fil-Persja, u li kienet ilha misruqa erbaghtax-il sena, u nieqsa mill-qima li tisthoqqilha. Siroas tahieli u b'qima kbira l-Imperatur l-ewwel hadha Kostantinopli u wara, fir-rebbiegha tas-sena 629, hadha Ġerusalem mill-ġdid.

Meta wasal l-Imperatur bil-Ghuda tas-Salib, f'Ġerusalem sar għid kbir.

L-Imperatur Erakliju ried li jarfa' hu n-nifsu fuq ktiefu l-Ghuda Mqaddsa mill-Wied ta' Kedron, it-triq kollha, sal-Kalvarju, b'qima lejn Ġesù. Għal hekk, hiemel l-Ghuda Mbierka, tala' t-tarag tal-Wied, dahal minn Bieb Id-Deheb, għadda min-nofs il-herba tat-Tempju tal-Lhud, hareġ għal ġewwa l-belt u kien sa jibda tiela' t-telgha li tiehu lejn il-Kalvarju.

Imma fil-bidu tat-telgha ġara haġa. Għax fil-bidu tat-telgha, l-Imperatur waqaf jistrieħ f'it, u meta gie biex jarfa' jerfa' l-Ghuda Mqaddsa, sabha hekk tqila, li ma satax iċaqlaqa, anqas bil-ghajnuna ta' hafna riġel.

Il-Patrijarka ta' Ġerusalem, Zakkarja, li kien ma' l-Imperatur, malajr intebah x'kienet il-htija ta' dak li għara. Għal hekk qal lill-Imperatur li Ġesù kien tala' dik it-telgħa, hiemel dik l-Għuda, imsawwat u mżebblah, u ma riedx li hadd iehor iġorrha liebes ta' sultan.

Emmen l-Imperatur dak li għarrfu l-Patrijarka, u neża' malajr il-klil imdieheb minn rasu, il-hwejjeg ilellxu minn fuqu, u x-xedd artab minn saqajh. Hekk, xuxa u ħafi, liebes qmis twila u mħazzem b'biċċa ħabel, l-Imperatur raġa' rafa' l-Għuda Mqaddsa u tala' biha lejn il-Martyrion (li wiehed qassis, Modestu, kien sewwieh kif saġa', wara li l-Persjani ġarrfuh) biex iqeghedha hemmekk.

Erakliju waqqaf il-Għuda tas-Salib ġol-kappella maqtugħa fil-blat, tmis mal-ġiebjja fejn kienet sabitu S. Liena. Dil-kappella tinsab taht il-Martyrion, u għadha hemm sal-lum, u tinzel fiha minn 29 tarġa. Issa tinsab f'idejn l-Armeni, imma l-Frangiskani għandhom il-jedd li jagħmlu waqfa fiha ma' tul il-purċissjoni li jagħmlu fil-Bażilka kull jum, wara nofs in-nhar.

Il-Għuda tas-Salib, imma m'għadhiex hemm, għax meta l-Għarab kienu resqin fuq Ġerusalem, il-Għuda Mqaddsa ttehdet Kostantinopli u kienet maqsuma fi b'cejjeċ u mibgħuta lill-knejjes Insara mad-dinja kif iddur.

Kull xorta t'Insara għandhom qima kbira lejn is-Salib u jagħmlu tiegħu ħafna btajjel. Fit-3 ta' Mejju, issir il-btala ta' meta Santa Liena sabitu. Fl-14 ta' Settembru, meta Erakliju radd il-Għuda lejn Ġerusalem. Fis-6 ta' Mejju l-Griegi jfakkru d-Dehra tas-Salib lii Kostantinu, l-Armeni jagħmlu tifikira fis-26 ta' Frar, il-jum li fih deher is-Salib fuq il-gholġa ta' Varagh, fl-Armenja ta' fuq, fis-sena 653. Għid iehor tas-Salib jagħmlu l-Griegi fl-1 ta' Awissu. Hemm wisq għejjeda ohra f'għieh is-Salib li jsiru fi bliet u rħula tad-dinja. Fosthom dik ta' Spanja, imsejha r-Rebħa tas-Salib, tifikira tal-jum li fih l-Insara Spanjoli għalbu lil Għarab Mori, li kienet inwaqqfa mill-Arcisqof ta' Toledo fis-16 ta' Lulju 1212.

P. Gwidu SCHEMBRI, O.F.M.

QWIEL TAL-PALESTINA

Suħbet il-qawâreb żej qirs il-għaqâreb. Ifisser: il-ħbeberija mal-qraba, bħat-tingiz tal-għaqiereb; għax il-qraba m'ħumhiex ħlief iwissuk u jghidulek: "Int ħmar, int injurant, għax kien imissek tagħmel hekk u hekk. Ara li ma tmurx hemm, ma tagħmilhiex ma' dak." U dejjem sejrin ireddnu biex iġieghluk taħseb li jridu jifthulek għajnejk, imma jkunu jridu jressqu n-nar lejn xawathom.

Rabbna qal: Qum ta-aqum magħak, m'hux: Nam, ta-atmagħak. Jigiferi: Alla jghidlek: Qum u jiena wkoll inqum ngħinek; m'hux: Orqod, ħalli ngħiblek x'tiekol. Ifisser li l-bniedem għandu jagħmel hiltu fid-dinja, mhux jitgħazzen u jitma' fil-ġar.

La tkun rotob li jagħsruk, u la jebes li jeksruk. Ma ħux meħtieġ infissru dal-qawl, għax qisu bil-Malti, u t-tifsir tiegħu ċar.